

निर्णयहरू:

१. मिति २०८०।०४।०५ गतेको बसेको अधिल्लो कार्यालय प्रमुखको बैठकबाट भएका निर्णयहरूको कार्यान्वयन अवस्थाको समीक्षा गरियो ।
२. गृह मन्त्रालय, योजना, अनुगमन तथा मूल्यांकन शाखा, सिंहदरबार, काठमाण्डौको च.नं. १२ मिति २०८०।०४।१० गतेको पत्रबाट प्राप्त मिति २०८०।०३।१५ र २०८०।०४।०१ गते श्रीमान मुख्य सचिवज्यूको अध्यक्षतामा बसेको सचिवस्तरीय बैठकबाट भएका निर्णयहरू बैठकमा पेश भई जानकारी भयो । सो सम्बन्धमा जिल्लास्थित सबै कार्यालयहरूले निजामती कर्मचारीहरूले सरकारी कामका सिलसिलामा सरकारी इमेलमात्र प्रयोग गर्ने, कार्यालयबाट प्रदान हुने सेवा प्रवाहलाई चुस्त सरल, सेवाग्राहीमैत्री, भन्कटमुक्त र नागरिकमैत्री बनाउने, राष्ट्रसेवकहरूले पेशागत आचरण, अनुसन्धान, समयको पालना र कार्यालय पोशाकको कडाईका साथ पालना गर्ने, गराउने, सामाजिक संजालको प्रयोगलाई मर्दादित बनाउने, कार्यालयमा प्राप्त गुनासोहरूको फर्छ्यौट गर्ने गराउने कार्यलाई उच्च प्राथमिकता दिई कार्य गर्ने ।
३. गृह मन्त्रालय, गुनासो व्यवस्थापन शाखा, सिंहदरबार, काठमाण्डौको च.नं. ४७७ मिति २०८०।०२।१९ गतेको पत्र बैठकमा पेश भई जानकारी भयो । सो सम्बन्धमा कार्यालय समयमा, कार्यालय परिसरभित्र र कर्मचारी पोशाकमा टिकटक जस्ता भिडियो खिचेर सामाजिक संजालमा नराख्ने, सरकारी सवारी साधन प्रयोग गरी टिकटक जस्ता भिडियो नबाउने, कार्यालयको संवेदनशील काम कारवाहीको जानकारी, गोप्य कागजात आदि सामाजिक संजालमा सेयर नगर्ने, नगराउने ।
४. गृह मन्त्रालय, आन्तरिक प्रशासन, सवारी तथा सभा समारोह व्यवस्थापन शाखा, सिंहदरबार, काठमाण्डौको च.नं. २० मिति २०८०।०४।१८ गतेको पत्रबाट यस जिल्लास्थित नेपाल सरकारको नाममा रहेका सरकारी प्रकृति, सार्वजनिक प्रकृतिको जग्गाहरूको विवरण अद्यावधिक गरी कति कतैबाट अतिक्रमण भएको भए अतिक्रमित जग्गाहरूको क्षेत्रफलसहितको विवरण पठाउनु हुन भनी माग भई आएकोले उक्त जग्गाहरूको विवरण तयार गरी जिल्ला प्रशासन कार्यालयमा उपलब्ध गराउने ।
५. गृह मन्त्रालय, गुनासो व्यवस्थापन शाखा, सिंहदरबार, काठमाण्डौको च.नं. १३१ मिति २०८०।०५।०३ गतेको पत्र बैठकमा पेश भई जानकारी भयो । सो सम्बन्धमा जिल्लास्थित सबै कार्यालयहरूले गुनासो सुन्ने अधिकारीको व्यवस्था गर्ने, उजुरी पेटिका, गुनासो पोर्टलको नियमित चेकजाँच तथा अद्यावधिक गर्ने, कार्यालयका टेलिफोन नम्बरहरूको विवरण अद्यावधिक गरी वेवसाइटमा राख्ने, टेलिफोन संवादमा सेवाग्राहीमैत्री व्यवहार गरी सही सूचना संप्रेषण, समन्वय र सहजीकरण गर्ने,
६. गृह मन्त्रालय, शान्ति सुरक्षा तथा अपराध नियन्त्रण शाखा, सिंहदरबार, काठमाण्डौको च.नं. १४० मिति २०८०।०४।२१ गतेको पत्र बैठकमा पेश भई जानकारी भयो । सो सम्बन्धमा चाडपर्व नजिकिदै गरेको र जनगुनासो व्यापक रूपमा बढेको हुँदा सो सम्बन्धमा स्थानीय तह र सम्बन्धित कार्यालयहरूले सूचना संकलन, प्रविधिको प्रयोग, जनशक्ति परिचालन गरी आ-आफ्नो कार्यक्षेत्र भित्रको आ-आफ्नो निकायले र आवश्यकता अनुसार संयुक्त बजार अनुगमन गर्ने ।



प्रमुख जिल्ला अधिकारी